

एक नजर में

अवैध शराब बरामद, आरोपी मौके से गिरफ्तार

मंडलेश्वर निग्र। कलेक्टर भव्या मितल के आदेश पर सहायक आयुक्त आबकारी के निर्देशानुसार तथा प्रभारी अधिकारी नियंत्रण कक्ष के मार्गदर्शन में वृत्त महेश्वर व कसरावद के संयुक्त आबकारी दल द्वारा दिनांक 01.12.2025 को विश्वसनीय मुखबिर सूचना पर महेश्वर वृत्त के ग्राम चोली में परमवीरसिंह पिता मनोहरसिंह ठाकुर के रिहायशी मकान व नमकीन दुकान पर दबिश देकर विधिवत तलाशी लेने पर कुल 66.86 बल्क लीटर देशी व विदेशी शराब बरामद की गयी। वृत्त प्रभारी देवराज नंगीना, आबकारी उपनिरीक्षक द्वारा म. प्र. आबकारी अधिनियम की धारा 34(2) के तहत प्रकरण दर्ज कर आरोपी परमवीरसिंह ठाकुर को मौके से गिरफ्तार कर आज दिनांक 02.12.25 को न्यायिक अभिराम में भेजा गया। उक्त कार्यवाही में जप्त मंदिरा का अनुमानित बाजार मूल्य लगभग 75,000/- रुपये है। उक्त कार्यवाही में आबकारी उपनिरीक्षक ओमप्रकाश मालवीया, मुख्य आरक्षक दिलीप मालवीया, आरक्षक युनुस खान, शिवनारायण कटार, रीता सिंगोरिया व अमनसिंह चौहान का योगदान रहा।




शासकीय अस्पताल में मनाया विश्व एड्स दिवस इस वर्ष की थीम रही 'बाधाओं पर विजय'

बड़वाह निग्र। नर्मदा इंस्टीट्यूट ऑफ नर्सिंग एंड मेडिकल साइंस बड़वाह एवं बड़वाह सिविल हॉस्पिटल के संयुक्त तत्वावधान में 1 दिसंबर को विश्व एड्स दिवस के अवसर पर सोमवार को एक प्रभावशाली हेल्थ टॉक एवं जागरूकता कार्यक्रम का आयोजन किया गया। इस वर्ष की थीम 'बाधाओं पर विजय' पर विजय, एड्स प्रतिक्रिया में परिवर्तन' पर केंद्रित रहते हुए प्रतिभागियों को एड्स जागरूकता एवं रोकथाम से संबंधित महत्वपूर्ण जानकारियां प्रदान की गईं। कार्यक्रम का सफल संचालन संस्थान के निदेशक डॉ. पवन कुमार कलासुआ एवं प्राचार्य डॉ. (प्रो.) रेणुमा कलासुआ के मार्गदर्शन में संपन्न हुआ। उनके नेतृत्व में आयोजन को सशक्त दिशा एवं निरंतर प्रेरणा प्रदान की। इस अवसर पर संस्थान के सभी संकाय सदस्यों एवं विद्यार्थियों ने उत्साहपूर्वक भाग लिया। त्रहस्तुतीय वर्ष के विद्यार्थियों ने सिविल हॉस्पिटल, बड़वाह में सामुदायिक जागरूकता हेतु प्रभावशाली नुकड़ नाटक प्रस्तुत किया। जिससे उपस्थित जनसमूह द्वारा विशेष सराहना मिली। प्रमुख सहभागी मौनिका चांदेरी, विनीता कोठारी, मेधा कानुंगो, देवकीनंदन रघुवंशी, बीएमओ डॉक्टर राजेंद्र मिर्मोरेड, डॉ. यशवंत इंगला (अस्पताल प्रभारी), डॉ. बादल अशारी, जगदीश खेडकर, ममता मंडलोई, (एड्स परामर्शदाता) लैब टेकनीशियन गणेश पाटीदार, लैब टेकनीशियन, भावना पंचोरे कार्यक्रम की मुख्य प्रस्तुति ज्ञानवर्धक हेल्थ टॉक एवं नुकड़ नाटक रही। जिसमें एड्स के कारण, लक्षण, बचाव, सामाजिक भ्रातियों एवं उपचार संबंधी विषयों पर विस्तृत और रोचक चर्चा की गई। प्रतिभागियों ने स्वयं को अत्यंत उपयोगी, प्रेरणादायक एवं जानकारी पूर्ण बताया। इस दौरान जीएनएम तृतीय वर्ष के विद्यार्थियों द्वारा प्रस्तुत प्रेरणात्मक नाटक, जिसमें एड्स से जुड़ी सामाजिक चुनौतियों, मिथकों एवं जागरूकता कक्षागत संदेश दिया गया।




स्वयंसेवक घर- घर पहुंचा रहे संघ साहित्य और भारत माता का चित्र

खरगोन। राष्ट्रीय स्वयंसेवक संघ वृहद स्तर पर गृह सम्पर्क अभियान की शुरुआत की है। संघ के कार्यकर्ता घर-घर जाकर भारत माता का चित्र और संघ का साहित्य पहुंचा रहे हैं। संघ स्थापना के शताब्दी वर्ष के उपलक्ष्य में आयोजित इस अभियान के सफल संचालन के लिए जिले को चार नगरों में बांटा गया है। इसमें 387 मोहल्लों व आठ खण्डों के 741 गांवों में संघ के कार्यकर्ताओं की टोलियां घर-घर जाकर संपर्क करने पहुंच रहे हैं। इस वृहद गृह संपर्क अभियान में जिले के हजारों परिवारों में संघ परिचय पत्रक, संघ साहित्य, स्ट्रीकर, और भारत माता का चित्र वितरित किया जा रहा है। ग्रामीण क्षेत्रों और नगरों की सेवा, बस्तियों में घरों पर भगवा पताका भी फहराई जा रही है। गृह संपर्क अभियान में संघ के स्वयंसेवक पंच-परिवर्तन के संकल्पों की चर्चा कर परिवारों को किसी एक संकल्प लेने का आग्रह कर रहे हैं। वया है पंच परिवर्तन :- गृह संपर्क अभियान में पंच परिवर्तन कुटुंब प्रबोधन, सामाजिक समरसता, पर्यावरण युक्त जीवनशैली, स्व का बोध और नागरिक कर्तव्य का संदेश प्रमुख है।



खिलाड़ी मालसे ने जीता ऑल इंडिया टेनिस टूर्नामेंट का खिताब

खरगोन। इंदौर में आयोजित ऑल इंडिया टेनिस टूर्नामेंट (वेमियन थ्रेणी-अंडर 12) में शहर के 11 वर्षीय प्रतिभाशाली खिलाड़ी रिवेद मालसे ने शानदार प्रदर्शन करते हुए डबल्स में चौपियन तथा सिंगल्स में उप विजेता का खिताब अपने नाम किया है। पारस टेनिस अकादमी के इस नन्हें खिलाड़ी ने राष्ट्रीय स्तर पर 5वीं बड़ी उपलब्धि दर्ज कराई है। इस प्रतियोगिता में रिवेद ने महाराष्ट्र, गुजरात, उत्तर प्रदेश और मध्यप्रदेश के डिगज खिलाड़ियों को हराते हुए दमदार खेल दिखाया। अकादमी कोच पारस कदम ने बताया रिवेद ने पिछले 6 महीनों में 6 राष्ट्रीय टूर्नामेंट अपने नाम किए हैं। उसकी यह उपलब्धि बेहद प्रेरणादायक है। आने वाले समय में रिवेद अंतरराष्ट्रीय स्तर पर भी चमकेगा और खरगोन का नाम और ऊंचा करेगा। रिवेद की उपलब्धि पर टूर्नामेंट निदेशक अर्जुन धूपर ने हर संभव सहायता देने का आश्वासन दिया। कलेक्टर भव्या मितल ने रिवेद और अकादमी को बधाई दी। क्लब अध्यक्ष कैलाश अग्रवाल, उपाध्यक्ष तेजेंद्र सैनी, जिला क्रीडा अधिकारी सुश्री पवी दुबे, स्कूल संचालक हरिओम गुप्ता एवं वरिष्ठ खिलाड़ियों ने भी रिवेद को शुभकामनाएं दीं।



ठंड से कपकपाते लोगों को रोटीरी क्लब के कंबलों से मिला सहारा

खरगोन। रोटीरी क्लब खरगोन के पदाधिकारियों ने शहर सहित जिले में शीत लहर के प्रकोप को देखते हुए ठंड में कपकपाते लोगों को कंबल और गर्म कपड़े वितरित कर राहत देने की पहल की है। क्लब अध्यक्ष गोल्डी चावला ने बताया कि शहर में नवंबर माह के अंतिम दिनों में मौसम ने कठपट्ट बदली है। कई लोग ऐसे हैं जो सर्दी के मौसम में गर्म कपड़ों की व्यवस्था नहीं जुटा पाते। ऐसे लोगों की मदद के लिए क्लब ने सेवा कार्य के तहत कंबल वितरित किए हैं। इंदिरा नगर बस्ती के श्री कमलेश्वर महादेव मंदिर में सेवा प्रकल्प के तहत जरूरतमंद परिवारों को कंबल एवं गर्म कपड़े वितरित किए गए। इस दौरान उदय कौरी को खिलौने एवं चॉकलेट भी वितरित किए गए। क्लब की इस पहल से बस्ती वासियों के चेहरे पर मुस्कान मिली उठी। इस सेवा प्रकल्प में क्लब से सचिव डॉ. लवेश राठौड़ एवं गौरव का विशेष सहयोग रहा। इस अवसर पर प्रोजेक्ट चेयरमैन सौरभ नीमा, संजय चवकरवार, डॉ. शुभम महाजन, जिमी गुप्ता, काका सिंह खडब, गौरव लालवानी, वैभव आर्य आदि उपस्थित थे।



एक नजर में

जिला निर्वाचन अधिकारी सुश्री मितल ने की पुनरीक्षण कार्यों की समीक्षा

खरगोन। जिला निर्वाचन अधिकारी और कलेक्टर सुश्री भव्या मितल ने कहा है कि निर्वाचक नामावली के विशेष गहन पुनरीक्षण का कार्य 4 दिसंबर तक पूर्ण कर लिया जाए। उन्होंने कहा कि आगामी तीन दिवस में डिजिटाइजेशन प्रतिशत बढ़ाने पर फोकस किया जाए। उन्होंने ईआरओ को निर्देश दिए कि जनप्रतिनिधि, बीएलए और समुदाय से चर्चा कर असंग्रहित गणना पत्रकों का अंतिम निर्णय शीघ्र लिया जाए। असंग्रहित गणना पत्रकों के संबंध में तहसीलदार और नायब तहसीलदार को



व्यक्तिगत जिम्मेदारी के साथ बीएलओ ऐप पर प्रविष्टी करवाए जाने के निर्देश दिए। उन्होंने कहा कि जिन मतदान केंद्रों का डिजिटाइजेशन कार्य पूरा हो गया है,

चरनोई की कब्जे वाली जमीन का हुआ सीमांकन, शासन को मिलेगी वापस

खसरा क्रमांक 38 नर्मदा किनारे की शासकीय जमीन का भी हो सीमांकन, शासन को मिलेगी कई कब्जे की जमीन वापस

नवभारत न्यूज

बड़वाह निग्र। नावघाट खेड़ी पंचायत के अंतर्गत आने वाले मेहताखेड़ी रोड स्थित करीब 9 एकड़ चरनोई शासकीय भूमि पर कब्जे का मामला कुछ दिनों से प्रशासनिक अधिकारियों के लिए सिर दर्द बना हुआ था इस शासकीय जमीन पर कब्जे को लेकर रविवार सुबह नावघाट खेड़ी की रहवासी महिला और पुरुषों ने बवाल खड़ा कर दिया। जिसके बाद बड़वाह का प्रशासनिक अमला मौके पर पहुंचा। जहा तहसीलदार शिवराम कनासे ने सोमवार सुबह से ही उक्त कब्जे की जमीन का सीमांकन करने की बात कही। इस आदेश पर सोमवार सुबह पटवारी कबीर जाधव और उनकी टीम सदस्यों ने सुबह से शाम 5 बजे तक सीमांकन की प्रकिया को पूर्ण कर दिया। खसरा क्रमांक 37 और 38 का हुआ सीमांकन मेहताखेड़ी स्थित जमीन के खसरा क्रमांक 37 में 2.73 जमीन के मालिक सरदार सिंह ने दावा किया कि 3 एकड़ भूमि उनकी निजी है और बाकी पर उनके पूर्वजों का 200 साल पुराना कब्जा कर रहा है। उन्होंने कहा कि जमीन बेची नहीं है और 2010 का कब्जा सम्बंधित दस्तावेज मेरे पास है। उल्लेखनीय है कि तहसीलदार शिवराम कनासे और पटवारी श्री जाधव का कहना है कि हमारे द्वारा आज खसरा क्रमांक 37 का सीमांकन कर संबंधित जमीन मालिक को उसकी जमीन दे दी गई है जबकि खसरा क्रमांक 38 का भी सीमांकन कर दिया गया है जो कि शासकीय भूमि होकर चरनोई की है जिस पर तार खूटे कर नावघाट खेड़ी पंचायत



के सुपुर्द की जाएगी। उल्लेखनीय है कि जिस स्थान पर प्रशासन ने खसरा क्रमांक 38 का सीमांकन किया है उसके ठीक सामने भी उस जमीन का हिस्सा आता है। जहा वर्तमान में कई स्थानों पर तार फेंसिंग कर कुछ अज्ञात लोगों ने कब्जा किया हुआ है। यदि प्रशासनिक अधिकारी इस सीमांकन के अनुसार उस जमीन के कब्जे की भी छानबीन करें, तो कई एकड़ जमीन शासन के खाते में जा सकती है। जिन पर प्रभावशाली व्यक्तियों ने कब्जा किया हुआ है। इनका कहना है :- जनपद पंचायत बड़वाह सीईओ राजकुमार जैन आपके द्वारा मेरे संज्ञान में बात आई है। मैं पंचायत के दस्तावेज के आधार पर कुटरी मिलने वाले लोगों को जमीन आवंटन करने पर एएसडीएम साहब और कलेक्टर मैडम से जरूर चर्चा करूंगा।

साहब कुटीर तो आई, मगर मकान बनाने के लिए जगह नहीं

मेहताखेड़ी स्थित शासकीय जमीन पर धरना प्रदर्शन करने वाली नावघाट खेड़ी पंचायत की महिला और पुरुषों ने अपनी पीढ़ा सुनाई। उनका कहना है कि हम सभी महिला और पुरुष विगत 25 से 30 सालों से नावघाट खेड़ी के रहवासी है। हम सभी मजदूरी कर अपने परिवार का लालन पालन कर रहे हैं। हमें शासन से प्रधानमंत्री आवास योजना स्वीकृत हुई है लेकिन हमारे पास खुद की जमीन नहीं है। जिसके कारण हम मकान नहीं बना पा रहे। महिलाओं का कहना है प्रशासन ने जो खसरा क्रमांक 38 की कब्जे वाली जमीन नावघाट खेड़ी पंचायत को दी है, उस जमीन पर हमें सरकार के नियम अनुसार जमीन आवंटन हो जाए, तो हम भी कुटीर के माध्यम से अपना घर बनाकर रह सकेंगे। यदि हमें जमीन नहीं मिली, तो हमें किराए के मकान में रहकर अपने परिवार का लालन पालन करना पड़ेगा, और वर्तमान में हमारी कमाई के अनुसार यह संभव नहीं है।

महेश्वर विधानसभा : 183 के 20 बीएलओ ने शत प्रतिशत किया डिजिटाइजेशन कार्य



महेश्वर। विशेष गहन पुनरीक्षण कार्यक्रम के तहत विधानसभा क्षेत्र क्रमांक-183 महेश्वर के अंतर्गत आने वाले सेक्टर क्रमांक 12 एवं 13 के बीएलओ ने तहसील में एक नया मानक स्थापित किया है। दोनों सेक्टरों के सभी 20 बीएलओ द्वारा घर-घर जाकर मतदाताओं को गणना फॉर्म वितरित किए गए और इन फॉर्मों को मतदाताओं से त्रुटि रहित भरवाकर समय पर प्राप्त किये गए। समस्त बीएलओ ने शत प्रतिशत डिजिटाइजेशन पूरा कर एक अनोखी उपलब्धि दर्ज की। इस उत्कृष्ट उपलब्धि पर निर्वाचक रजिस्ट्रीकरण अधिकारी सुश्री पूर्वा मंडलोई ने दोनों सेक्टर के 20 बीएलओ के दल को सम्मानित किया। इससे पूर्व

संकुल प्राचार्य श्रीमती आशा पाटीदार द्वारा निर्वाचक रजिस्ट्रीकरण अधिकारी सुश्री मंडलोई का पुष्प हार से स्वागत किया गया। कार्यक्रम में सहायक निर्वाचक रजिस्ट्रीकरण अधिकारी श्री कैलाश सूर्या, नायब तहसीलदार श्री वरुण उपाध्याय, निर्वाचन बीएलओ सुपरवाइजर श्री संजय पटेल, निर्वाचन सेक्टर अधिकारी श्री अर्जुनसिंह चौयल, डॉ. बी.एल. पटेल, मास्टर ट्रेनर श्री महेश कुमार पाटीदार, श्री गम्बरसिंह परमार, प्रियंका चौहान, विमल कानुनगो, रिकी मकवाने, संतोष एक्कल उपस्थित रहे। इस दौरान कन्वल्ड धरगांव प्रभारी प्राचार्य श्री सुरेश पाटीदार ने सभी का आभार प्रदर्शन किया।

कलेक्टर में हुई जनसुनवाई, अधिकारियों ने सुनी 48 आवेदकों की समस्याएं

खरगोन। प्रत्येक मंगलवार को होने वाली जनसुनवाई को कड़ी में 02 दिसंबर को कलेक्टर कार्यालय में जनसुनवाई का आयोजन किया गया। इसमें सीईओ जिला पंचायत आकाश सिंह, अपर कलेक्टर श्रीमती रेखा राठी, डिप्टी कलेक्टर श्री प्रताप कुमार अगास्या ने अन्य अधिकारियों के साथ आवेदकों की समस्याओं को सुना और संबंधित अधिकारियों को उनका त्वरित निराकरण करने के निर्देश दिए। जनसुनवाई में 48 आवेदक अपनी समस्याएं लेकर आए थे। इस दौरान अधिकारियों ने



प्रत्येक आवेदक की समस्या को गंभीरता से सुना और संबंधित विभागों अधिकारियों को त्वरित निराकरण

नीमखेड़ा में शराबबंदी की मांग, मुखर हुई महिलाएं

खरगोन। जिले के ग्राम नीमखेड़ा की महिलाओं ने गांव में शराब बंदी की मांग को लेकर एकजुटता दिखाई है। मंगलवार को बड़ी संख्या में कलेक्टर पहुंची महिलाओं ने कलेक्टर के नाम सौंपे ज्ञापन में गांव में शराब बिक्री पर रोक लगाने की मांग की। महिलाओं का आरोप है कि गांव में अवैध शराब की बिक्री तेजी से बढ़ रही है। लोग दिनभर शराब पीकर हंगामा करते हैं, जिससे गांव की शांति भंग हो रही है। घर के पुरुष लड़ाई-झगड़ा कर महिलाओं के साथ मारपीट करते हैं, वहीं स्वास्थ्य पर भी विपरित असर पड़ रहा है। शराब पीने वाले



बीमारियों में जकड़े जाने पर परिवार उपचार कराने में समर्थ नहीं है। आर्थिक तंगी से गुजरना पड़ता है। कई लोगों की लगातार शराब पीने से मौत भी हो चुकी है।

वेयर हाउस संचालकों को 8 साल से नहीं मिला किराया, पीएम के नाम सौंपा ज्ञापन



खरगोन। जिले में निजी वेयर हाउस संचालक शासकिय भंडारण के एवज में मिलने वाले किराये की राशि पाने के लिए परेशान है। वेयर हाउस संचालक मंगलवार को एकजुट होकर कलेक्टर पहुंचे। यहां पीएम के नाम ज्ञापन सौंपते हुए निजी गोदाम भंडारित स्कंधों के लंबित कराये भुगतान एवं विभिन्न स्कंधों में सुव्यवस्था की समस्या एवं लंबित भुगतान की मांग की। वेयर हाउस संचालक विकास बड़ोले, रविंद्र रघुवंशी, अर्णोकार तंवर, रामकिशन चौहान आदि ने बताया कि केंद्र सरकार की ग्रामीण भंडारण योजना के तहत ऋण स्वीकृत कर जिले में 129 गोदामों का निर्माण कराया गया है। इन गोदामों के संचालन के लिए करीब 400 करोड़ रुपए का निवेश कर मप्र वेयर हाउसिंग एंड लॉजिस्टिक्स कॉर्पोरेशन को किराये से देकर सरकार के स्कंधों का भंडारण में सहयोग कर रहे हैं। कॉर्पोरेशन पर से 2017 से किराया सहित अन्य सुविधाओं का भुगतान लंबित है। शासन स्तर पर बार- बार मांग करने के बाद भी इन बिलों का भुगतान नहीं किया गया है।

थाना सनावद एवं थाना गोगावां पुलिस ने मुक्त कराए 18 गौवंश, 3 पिकअप किए जल



खरगोन। जिले के अलग-अलग रास्तों से गौवंश की तस्करी के मामले लगातार सामने आ रहे हैं। थाना सनावद पर पुलिस ने 02 पिकअप वाहनों से 10 और थाना गोगावां पुलिस ने 01 पिकअप से 8 को मुक्त कराया है। पुलिस से मिली जानकारी अनुसार थाना सनावद पर मुखबिर से मिली सूचना के आधार पर थाने के सामने नाकाबंदी की गई। इसी दौरान पिकअप क्रमांक एमपी 11जी 0852 एवं एमपी 13 झेड आर 6104 को रोका गया। तलाशी लेने पर इनमें क्रूरतापूर्वक 10 गौवंश भरे पाए गए। वाहन में सवार मनीष पिता मदनलाल चौहान निवासी कोडिया खाल, सुमित पिता बंशीलाल बलखड एवं बिजेन्द्र उर्फ बिजु पिता बंशीलाल निवासी बलखड के खिलाफ प्रकरण दर्ज कर पिकअप वाहन जल किए गए। इसी तरह थाना गोगावां पुलिस ने ग्राम टेमा बेहरामपुर में पिकअप वाहन क्रमांक एमपी 10 झेड सी 0542 की तलाशी ली। वाहन में क्रूरतापूर्वक भरे हुए 08 अवैध गौवंश मिले। मौके से फरार आरोपी को खिलाफ प्रकरण दर्ज किया गया है।

अनुबंध के बाद भी सिंचाई के लिए नहीं मिल रहा पानी, कलेक्टर से की शिकायत



खरगोन। जिले की महती नागलवाड़ी नर्मदा घाटी जल परियोजना से किसानों को पानी नहीं मिलने की शिकायत कलेक्टर पहुंची है। ग्राम बांड्या पूरा दसनावल के किसानों ने अनुबंध के बाद भी सिंचाई के लिये पानी नहीं मिलने की शिकायत की है। कलेक्टर पहुंचे किसान सखाराम, सीताराम आदि ने बताया वह सेगांव जनपद के निवासी होकर ग्राम में एचसी माइनर 10 पेटी नर्मदा परियोजना के तहत खेतों में रबी गई है। इस योजना से करीब 750 एकड़ रकबा सिंचित करने का अनुबंध किया गया है। बावजूद रबी सीजन में सिंचाई के लिये पानी नहीं दिया जा रहा। किसानों ने मांग की है बुआई का समय बितने से पहले सिंचाई के लिये पानी दिया जाय।

एक नजर में

विशेष गहन पुनरीक्षण के गणना चरण का कार्य पूर्ण करने के निर्देश दिए

नवभारत न्यूज
खरगोन। जिला निर्वाचन अधिकारी और कलेक्टर सुश्री भव्या मितल ने कहा है कि निर्वाचक नामावली के विशेष गहन पुनरीक्षण का कार्य 4 दिसंबर तक पूर्ण कर लिया जाए। उन्होंने कहा कि आगामी तीन दिवस में डिजिटाइजेशन प्रतिशत बढ़ाने पर फोकस किया जाए। उन्होंने ईआरओ को निर्देश दिए कि जनप्रतिनिधि, बीएलए और समुदाय से चर्चा कर असंग्रहित गणना पत्रकों का अंतिम निर्णय शीघ्र लिया जाए। असंग्रहित गणना पत्रकों के संबंध में तहसीलदार और नायब तहसीलदार को

व्यक्तिगत जिम्मेदारी के साथ बीएलओ ऐप पर प्रविष्टी करवाए जाने के निर्देश दिए। उन्होंने कहा कि जिन मतदान केंद्रों का डिजिटाइजेशन कार्य पूरा हो गया है,

वे ने मैपिंग और एएसडीआर डेटा की गुणवत्ता सुधार पर ध्यान केंद्रित करेंगे। उन्होंने कहा कि गलत मैपिंग पाए जाने पर बीएलओ ऐप के रोलबैक विकल्प का प्रयोग किया जाए और एएसडीआर सूची को 11 दिसंबर को सार्वजनिक किया जाए। उन्होंने कहा कि बुक-अ-काल विद बीएलओ और पुनरीक्षण संबंधी सीएम हेल्पलाइन शिकायतों पर भी काम करना है। सुश्री मितल ने वीडियो कॉन्फ्रेंस के माध्यम से पुनरीक्षण कार्यों की समीक्षा के दौरान निर्देश दिए। जिला निर्वाचन अधिकारी और कलेक्टर सुश्री मितल ने कहा कि पुनरीक्षण कार्य गुणवत्ता के साथ 4 दिसंबर तक अनिवार्यता पूरा किया जाए। इसके बाद राजस्व विभाग के मूल कार्यों, भूमि आवंटन, समय सीमा पत्रकों, सीएम हेल्पलाइन शिकायतों पर ध्यान केंद्रित किया जाएगा। समीक्षा में उपजिला निर्वाचन अधिकारी श्री प्रताप कुमार अगास्या, ईआरओ खरगोन श्री वीरेंद्र कुमार कटार, संयुक्त कलेक्टर श्रीमती हेमलता सोलंकी, मास्टर ट्रेनर श्री अमित शर्मा उपस्थित थे, जबकि अन्य ईआरओ, ईआरओ, तहसीलदार और नायब तहसीलदार गूगल मीट के माध्यम से जुड़े थे।